

طلاق کہنے سے طلاق ہوگی یا نہیں

مفتی صاحب آپ کی بارگاہ میں ایک سوال عرض ہے کہ اگر کوئی غصے کی حالت میں اپنی اہلیہ کو میں نے تمہیں طلاق دیا کے بجائے صرف طلاق طلاق طلاق کہہ دے تو کیا طلاق ہو جائے گی یا نہیں مجھے امید ہے آپ کی بارگاہِ ناز سے تسلی بخش جواب ملے گا انداز تکلم کی خامیوں کو معاف فرما کر اصلاح فرمائیں

سائل: مولانا محمد امان اللہ قادری گوہنیا ضلع سدھارتھ نگر یوپی انڈیا۔

الجواب:- بعون الملک الوہاب۔ صورت مستفسرہ میں لفظ طلاق اضافت سے خالی ہے یعنی یہ واضح نہیں کہ کس کو طلاق دینے کی نیت سے طلاق طلاق طلاق کہا پس شوہر سے اس کی نیت دریافت کی جائے اگر وہ قسم کھا کر انکار کر دے کہ اپنی بیوی کو طلاق دینے کی نیت سے طلاق طلاق طلاق نہیں کہا تو اس کی بیوی پر طلاق واقع نہ ہوئی فتاویٰ رضویہ جلد 13 کتاب الطلاق ص: 120 پر ہے "ترک اضافت ہمیشہ مانع حکم طلاق ہے جبکہ شوہر بحلف انکار نیت کرے فتاویٰ خانہ میں پھر فتاویٰ خلاصہ پھر فتاویٰ عالمگیری میں ہے واللفظ للاولی رجل قال لامراته فی الغضب اگر تو زن من سے طلاق وحذف الیاء لاتطلق لانه ما اضاف الطلاق الیہا" اھ

یعنی اگر کسی شخص نے اپنی بیوی سے حالت غضب میں کہا:
اگر تو میری بیوی ہے تو تین طلاق اور یوں نہ کہا اگر تو میری
بیوی ہے تو تجھے تین طلاق تو طلاق نہ ہوگی کیونکہ اس نے طلاق
کی نسبت اپنی بیوی کی جانب نہ کیا

اور اگر اقرار کرے کہ اپنی بیوی کو طلاق دینے کی نیت سے لفظ
طلاق کہا تو تین طلاقیں پڑ گئیں اب بیوی اس کے لئے حرام ہوگئی
بے حلالہ اس کے لئے کبھی حلال نہیں ہو سکتی قرآن پاک میں
ہے: "فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ" ط

"الآیة (سورة البقرة: 230)

ترجمہ کنزالایمان: "پھر اگر تیسری طلاق اسے دی تو اب وہ
عورت اسے حلال نہ ہوگی جب تک دوسرے خاوند کے پاس نہ
رہے۔"

واللہ تعالیٰ اعلم بالصواب

کتبہ: محمد صدام حسین قادری فیضی

خادم: مدرسہ عربیہ صدرالعلوم پپرولی ضلع گورکھ پور یوپی
انڈیا۔ 19 شوال المکرم 1442ھ مطابق 1 جون 2021ء



Mirani Darul ifta



+917408476710

Miranidarulifta@gmail.com